

ग्रामसेवक प्रशिक्षण केंद्र, पंचायतराज प्रशिक्षण
केंद्र व संयुक्त प्रशिक्षण केंद्रांतील नियुक्त्यांसाठी
कार्यपद्धती विहित करण्याबाबत...

महाराष्ट्र शासन

ग्राम विकास व जलसंधारण विभाग

शासन निर्णय क्रमांक: नियुक्ती-२००९/प्र.क्र.२२/योजना-४

मंत्रालय, मुंबई-४०० ०३२.

दिनांक : ११ जून, २००९.

- संदर्भ :- १) शासन निर्णय, ग्राम विकास व जलसंधारण विभाग क्र.प्रशिक्षण-२०९३/
प्र.क्र.८४०/०९, दिनांक १७ सप्टेंबर, १९९३.
२) शासन निर्णय, ग्राम विकास व जलसंधारण विभाग क्र.प्रशिक्षण-२०९३/
प्र.१००/६१, दिनांक २० सप्टेंबर, १९९७.
३) शासन परिपत्रक क्रमांक प्रशिक्षण-२०९७/प्र.क्र.३८२/(६१)४४
दिनांक १६ मार्च, १९९९.

शासन निर्णय :-

राज्यातील ग्रामसेवक, विस्तार अधिकारी व ग्रामपंचायत सदस्यांच्या प्रशिक्षणासाठी स्वयंसेवी संस्थांमार्फत राज्य शासनाच्या १०० टक्के अर्थसहाय्याने ग्रामसेवक प्रशिक्षण केंद्रे, पंचायतराज प्रशिक्षण केंद्र व संयुक्त प्रशिक्षण केंद्र चालविण्यात येतात. याकरीता संदर्भाधीन दिनांक १७ सप्टेंबर, १९९३ च्या शासन निर्णयान्वये कर्मचारी आकृतीबंध, आवश्यक शैक्षणिक अर्हता, अनुभव इत्यादि बाबी विहित करण्यात आलेल्या आहेत.

२. या प्रशिक्षण केंद्रांत रिक्त होणा-या पदांवरील नियुक्त्यांच्यावेळी अवलंबावयाची कार्यपद्धती दिनांक १६.३.१९९९ च्या शासन परिपत्रकान्वये विहित करण्यात आली आहे. त्यामध्ये आता अंशतः बदल करण्यात येत असून या प्रशिक्षण केंद्रांत यापुढे वेळोवेळी रिक्त होणा-या पदांवर नियुक्त्या करण्याकरीता खालीलप्रमाणे कार्यपद्धती अनुसरण्यात यावी.

१. या विभागाच्या दिनांक १७ सप्टेंबर, १९९३ व त्यानंतर वेळोवेळी निर्गमित केलेल्या शासननिर्णयामध्ये विहित केलेला आकृतीबंध, शैक्षणिक अर्हता, अनुभव यानुसार नियुक्त्या करण्यात याव्यात.

२. सत्तर नियुक्त्या करण्यासंबंधात शासनाने वेळोवेळी लागू केलेल्या आरक्षण नियम/आदेशांचे पालन करण्यात यावे.

३. सदर पदांसाठी प्रचलित आरक्षण नियमानुसार लागू असलेली १०० बिंदू नामावली (रोष्टर) केंद्रांनी प्रथम तयार करून त्यास संबंधित उप आयुक्त (विकास) विभागीय आयुक्तांचे कार्यालय यादी भरण्यात यावी.

४. प्रशिक्षण केंद्रातील रिक्त झालेली पदे विभागीय आयुक्तांना कळविण्यात यावीत. विभागीय आयुक्तांनी सदर रिक्त पदे भरण्याबाबत आपल्या स्वयंस्पष्ट अभिप्रायासह शासनास प्रस्ताव पाठवावा.

५. रिक्त पदे भरण्याकरीता वर्तमानपत्रात जाहीरात देऊन तसेच संबंधित सेवायोजन कार्यालय व समाजकल्याण विभाग कार्यालय यांच्याकडून अर्हता पूर्ण करणा-या उमेदवारांची यादी मागवून नियमाप्रमाणे निवड करण्यात यावी.


६. त्यावेळी एखाद्या पदासाठी २५ पेक्षा जास्त अर्ज प्राप्त होतील, त्यावेळी त्या उमेदवारांची लेखी परिक्षा घेण्यात यावी व या लेखी परिक्षेतील गुणानुक्रम विचारात घेऊन एका पदासाठी ५ याप्रमाणात उमेदवारांना मुलाखतीसाठी बोलाविण्यात यावे.

७ - मुलाखत घेण्यासाठी खालीलप्रमाणे समिती गठीत करण्यात यावी.

- | | |
|--|-----------|
| १) संबंधित उप आयुक्त (आस्थापना), विभागीय आयुक्त कार्यालय | - अध्यक्ष |
| २) राज्य ग्रामीण विकास संस्था (SIRD) (यशदा)चा एक प्रतिनिधी | - सदस्य |
| ३) समाजकल्याण अधिकारी /किंवा त्यांचे प्रतिनिधी | - सदस्य |
| ४) प्रकल्प अधिकारी, एकात्मिक आदिवासी विकास प्रकल्प/किंवा त्यांचे प्रतिनिधी | - सदस्य |
| ५) संबंधित संस्थेचा एक प्रतिनिधी | - सदस्य. |

८ - उमेदवारांची मुलाखत घेण्यासाठी उप आयुक्त (आस्था), विभागीय आयुक्त कार्यालय यांची उपस्थिती अनिवार्य राहील. उपरोक्त उर्वरित चार सदस्यांपैकी कोणतेही दोन सदस्य उपस्थित राहणे आवश्यक आहे.

महाराष्ट्राचे राज्यपाल यांच्या आदेशानुसार व नांवाने,



(बा. शि. गायकवाड)

अवर सचिव, महाराष्ट्र शासन.

प्रति,

विभागीय आयुक्त (सर्व)

महासंचालक, यशदा, बाणेर रोड, पुणे

उप आयुक्त (आस्थापना), (सर्व) विभागीय आयुक्तांचे कार्यालय,

मुख्य कार्यकारी अधिकारी, जिल्हा परिषद (सर्व)

समाजकल्याण अधिकारी (सर्व)

अदिवासी विकास अधिकारी, नाशिक, धुळे, अहमदनगर, पुणे, नांदेड, नंदूरबार, अमरावती,
यवतमाळ, चंद्रपूर, गडचिरोली.

प्राचार्य, ग्रामसेवक प्रशिक्षण केंद्र (सर्व)

प्राचार्य, पंचायतराज प्रशिक्षण केंद्र (सर्व)

प्राचार्य, संयुक्त प्रशिक्षण केंद्र, गारगोटी, जिल्हा कोल्हापूर

निवड नस्ती, कार्यासन योजना-४

प्रत - कक्ष अधिकारी, संगणक कक्ष, ग्राम विकास व जलसंधारण विभाग

त्यांना विनंती करण्यात येते की, सदर शासन परिपत्रक शासनाच्या वेबसाईटवर
उपलब्ध करण्याबाबत कार्यवाही करावी.